



ДРЖАВЕН ЗАВОД ЗА РЕВИЗИЈА

**КОНЕЧЕН ИЗВЕШТАЈ  
ЗА ИЗВРШЕНА РЕВИЗИЈА НА  
ФИНАНСИСКИ ИЗВЕШТАИ И РЕВИЗИЈА НА УСОГЛАСЕНОСТ  
ЗА 2017 ГОДИНА НА  
ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА  
МАКЕДОНИЈА  
СМЕТКА НА ОСНОВЕН БУЏЕТ (637)**

01 2018 03 01/1

Скопје, октомври 2018

## СОДРЖИНА

Опис	Страна
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР	1 - 12
Финансиски извештаи за 2017 година:	
Биланс на приходи и расходи	13
Биланс на состојба	14
Преглед на промени на извори на капиталните средства	15
Сметководствени политики и образложенија кон финансиските извештаи	
- Вовед	16 - 18
- Сметководствени политики	18 - 21
- Образложенија кон финансиските извештаи	21 - 27

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

Кратенки користени во извештајот:

РМ – Република Македонија



Палата „Емануел Чучков“  
ул. Јордан Мијалков  
П.Фах 249  
1000 Скопје  
Република Македонија  
Тел: +389 2 3211 262  
Факс: +389 2 3126 311  
e-mail: [dzr@dzr.gov.mk](mailto:dzr@dzr.gov.mk)  
[www.dzr.gov.mk](http://www.dzr.gov.mk)

Број:09-115/9

Дата: 24.10.2018

## КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

### Резиме

Државниот завод за ревизија изврши ревизија на финансиските извештаи на Претседателот на Република Македонија-Кабинет на Претседателот на Република Македонија (во натамошниот текст Кабинет) на сметката основен буџет (637) за 2017 година, заедно со ревизија на усогласеност.

За финансиските извештаи на Претседателот на Република Македонија - Кабинет на Претседателот на Република Македонија за 2017 година изразивме мислење без резерва за вистинитоста и објективноста на финансиските извештаи, како и за усогласеноста со законската регулатива, упатства и воспоставени политики.

Извршена е ревизија на финансиските извештаи на Кабинетот на Претседателот на Република Македонија за сметката на основниот буџет за 2010 година (637) и изразено е мислење без резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

Со извршената ревизија на финансиските извештаи за 2017 година, заедно со ревизија на усогласеност, констатиравме одредени состојби, од кои како позначајни ги истакнуваме следните:

- за дел од движните ствари-опрема не е извршено целосно осигурување за заштита од непредвидени ситуации;
- како членови на пописни комисии ангажирани се и службеници кои извршуваат сметководствени работи;
- за добиени дарови воспоставена е евиденција по вид, количина и по години, но не е извршена проценка на сметководствената вредност на истите.

За констатираните состојби дадени се препораки, со цел преземање мерки за надминување на истите.

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

Во делот за нагласување на прашања за неизвесност и континуитет, обелоденети се состојби кои се однесуваат на:

- одземено корисничко право за користење на деловен простор;
- преотстапување на движни ствари-книги од друг орган на управа;
- судски постапки во тек и
- спроведени сметководствени корекции во текот на ревизијата.

Во делот за останати прашања, истакнавме одредени системски слабости кои се однесуваат на потребата од преиспитување и доуредување на:

- законската и подзаконската регулатива во делот на утврдување на висината и начинот на пресметка на платата на посебните советници;
- преиспитување на утврдениот коефициент за пресметка на платата на секретарот на Кабинетот на Претседателот на РМ во Законот за плата и другите надоместоци на пратениците во Собранието на РМ и другите избрани и именувани лица во Републиката;
- Одлуката за организација и делокруг на работа на Кабинетот на Претседателот на РМ, во делот на утврдување на бројот на заменици генерални секретари во Кабинетот на Претседателот и
- Законот за плата и другите надоместоци на пратениците во Собранието на РМ и другите избрани и именувани лица во Републиката, во делот на утврдување на коефициент за пресметка на платата на заменик генерален секретар на Кабинетот на Претседателот на РМ и
- Одлуката за организација и делокруг на работа на Кабинетот на Претседателот на РМ во делот на утврдување на правото на надоместок на членовите на постојаните и повремените работни тела.

Од страна на одговорното лице на субјектот, не се добиени забелешки на Нацрт извештајот на овластениот државен ревизор.

*ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР*

---

1. Вовед

- 1.1. Извршивме ревизија на приложените финансиски извештаи на страна 13 до 15, заедно со ревизија на усогласеност на Претседателот на Република Македонија на сметката на основен буџет, кои се состојат од биланс на состојба на ден 31 декември, биланс на приходи и расходи за годината која завршува со тој датум, и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Извршена е ревизија и е издаден извештај за финансиските извештаи и за усогласеност со закони и прописи на Кабинетот на Претседателот на Република Македонија за сметката на основниот буџет за 2010 година (637) и изразено е мислење без резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики
- 1.4. Финансиските извештаи од точка 1.1. на овој извештај се одговорност на раководството на субјектот застапувано од:
  - Борис Јосифовски, Генерален секретар на Кабинетот на Претседателот на Република Македонија.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

- 1.5. Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски докази за тоа дали приходите и трошоците се користени за планираните намени утврдени од страна на законодавецот. Таквите постапки вклучуваат и процена на ризикот од неусогласеност.

Ревизијата е извршена во согласност со Ревизорските стандарди на Врховните ревизорски институции (ISSAI). Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При процена на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околностите, но не за целите на изразување на мислење за ефективност на внатрешните контроли на субјектот. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на раководството на субјектот, како и оценка на севкупното презентирање на финансиските извештаи. Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

## **2. Цели, заснованост и период на вршење на ревизијата**

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.“

- 2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија и со прифатени и спроведени извесни корекции од страна на субјектот, како резултат на утврдени погрешни прикажувања.
- 2.3. Ревизијата од точка 1.1. погоре е планирана и извршена во периодот од 16.05.2018 до 06.07.2018 година кај Претседателот на Република Македонија на сметката на основниот буџет за 2017 година, од тим на Државниот завод за ревизија.

### **3. Осврт на ревизијата од претходната година – спроведување на препораките**

Во Конечниот извештај на овластениот државен ревизор за 2010 година број 09-390/1 од 28.02.2012 година за извршената ревизија на финансиските извештаи на Кабинетот на Претседателот на Република Македонија, заедно со ревизија на усогласеност со закони и прописи за сметката на основниот буџет (637) за 2010 година не се дадени препораки.

### **4. Наоди и препораки**

Прашањата кои ги покрива овој извештај беа дискутирани на завршниот состанок со раководството и одговорните лица на субјектот - предмет на ревизија, одржан на ден 25.07.2018 година.

Од страна на одговорното лице на субјектот, не се добиени забелешки на Нацрт извештајот на овластениот државен ревизор број 09-115/6 од 10.09.2018 година.

Констатирани се следните состојби:

#### **4.1. Усогласеност со закони и прописи**

- 4.1.1. Согласно член 11 од Закон за користење и располагање со стварите во државна сопственост и со стварите во општинска сопственост, органите на државна управа се должни да обезбедат чување и заштита на недвижните ствари, нивно економично и соодветно користење и уредно и навремено извршување на обврските што произлегуваат од користењето на стварите.

За недвижниот имот и дел од опремата, осигурувањето се врши од страна на Службата за општи и заеднички работи. Во 2017 година Кабинетот има преземено активности за осигурување само на дел од опремата, сопственост на Кабинетот, заради заштита од непредвидени ситуации.

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

Истакнуваме дека во годишниот план за јавни набавки за 2018 година предвидена е постапка за набавка на услуги за осигурување на целокупната опрема.

**Препорака:**

Одговорното лице на Кабинетот да продолжи со активности за осигурување на целокупната опрема.

#### **4.2. Финансиски извештаи**

4.2.2. Со извршениот увид во сметководствената евиденција и доставената документација од извршениот попис на средствата и изворите на средствата за 2017 година, ревизијата ги утврди следните состојби:

- во спроведувањето на пописот, како членови на пописните комисији ангажирани се и двајца службеници кои извршуваат сметководствени работи, поради ограничени човечки ресурси, што не е во согласност со член 30 од Правилникот за сметководството за буџетите и буџетските корисници;
- во пописните листи на основните средства, паричните вредности се внесени на ниво на група и на страна од секоја пописна листа, но не и за секое средство поединечно, согласно член 31 од Правилникот за сметководството за буџетите и буџетските корисници, поради ограничени софтверски можности.

Со примена на ревизорски техники, ревизијата не утврди отстапувања во искажаната вредност на средствата.

Утврдените состојби може да имаат влијание врз спроведувањето на пописот во Кабинетот согласно одредбите од Правилникот за сметководството за буџетите и буџетските корисници.

**Препорака:**

Одговорното лице на Кабинетот да преземе мерки и активности за целосно извршување на надлежностите кои се однесуваат на пописот на начин предвидени со Правилникот за сметководството за буџетите и буџетските корисници.

4.2.3. Кабинетот на Претседателот има воспоставено евиденција по вид и количина на добиени дарови по години, согласно одредбите од Уредбата за критериумите, начинот на давање и примање на дарови, пријавување на даровите, начинот на процена на даровите, начинот на доплата за личен дар, како и користењето, чувањето и евиденцијата на стварите што станале

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

државна сопственост по пат на дар<sup>1</sup>, вклучително и книги добиени како дарови, но не и сметководствена евиденција, поради неизвршена проценка за утврдување на вредноста на истите. Ваквата состојба влијае на воспоставувањето на комплетна евиденција на стварите, како и на нивното прикажување во билансот на состојба.

Во текот на ревизијата, Кабинетот достави Барање<sup>2</sup> до Бирото за судски вештачења за проценка на вредноста на стварите, заради сметководствено евидентирање на истите.

**Препорака:**

Одговорното лице на Кабинетот да продолжи со активностите за утврдување на вредноста за стварите, како и за нивно сметководствено евидентирање.

## **5. Ревизорско мислење**

### **Мислење за финансиски извештаи**

Според наше мислење, финансиските извештаи ги претставуваат вистинито и објективно, во сите материјални аспекти, финансиската состојба на Претседателот на Република Македонија – Кабинет на Претседателот на Република Македонија на ден 31 декември 2017 година како и резултатите на финансиските активности за годината која завршува со тој датум, во согласност со важечката законска регулатива.

### **Мислење за усогласеност со закони и прописи**

Според наше мислење, активностите, финансиските трансакции и информации, рефлектирани во финансиските извештаи на Претседателот на Република Македонија-Кабинет на Претседателот на Република Македонија, во сите материјални аспекти, се во согласност со релевантната законска регулатива, упатства и воспоставени политики.

## **6. Нагласување на прашања за неизвесност и континуитет**

6.1. Со извршениот увид во сметководствената евиденција и доставената документација во врска со деловниот простор што го користи Кабинетот за потребите на народните канцеларии на Претседателот на РМ, ревизијата

---

<sup>1</sup> „Службен весник на Република Македонија,, број 180/2015

<sup>2</sup> Барање број 05-815/1 од 16.07.2018 година

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

констатира дека согласно Одлука<sup>3</sup> од 2010 година донесена од Влада на РМ, Кабинетот се стекнува со право на времено користење без надомест на деловни простории во Тетово, до завршување на активностите за отворање на народни канцеларии. Со наведената Одлука му престанува правото на користење на дотогашниот корисник Јавно претпријатие за стопанисување со станбен и деловен простор на РМ.

Во текот на 2015 година, Република Македонија, преку Акционерско друштво за стопанисување со деловен простор во државна сопственост-Скопје, врши продажба на деловниот простор во Тетово, за што склучува Договор за продажба на деловен простор по пат на електронско јавно наддавање со физичкото лице-купувач. Притоа, пред да се изврши продажба на деловниот простор, Владата на РМ нема донесено Одлука за престанок на користење на недвижната ствар од страна на Кабинетот на Претседателот на РМ, согласно Законот за користење и располагање со стварите во државна сопственост и со стварите во општинска сопственоста. Поради потребата од понатамошно користење на деловниот простор за потребите на народната канцеларија во Тетово, почнувајќи од октомври 2016 година, Кабинетот плаќа закупнина за користење на наведениот простор, врз основа на договор за закуп склучен со физичкото лице, сопственик на деловниот простор.

- 6.2. Во текот на 2015 и 2017 година донесени се две Одлуки<sup>4</sup> од страна на Владата на РМ за давање на трајно користење без надомест на движни ствари – книги од Министерството за култура на Кабинетот на Претседателот на РМ. Согласно наведените одлуки, склучени се два договори<sup>5</sup> помеѓу Министерството за култура на РМ и Кабинетот на на Претседателот на РМ за давање и примање на книги, во вкупен износ од 103 илјади денари. Во договорите е уредено дека примопредавањето на движните ствари-книги ќе се изврши со записник, по што Министерството за култура се обврзува од својата книговодствена евиденција да ги избрише движните ствари – книги што се предмет на примопредавање, а Кабинетот на Претседателот на РМ да ги воведе во својата книговодствена

---

<sup>3</sup> Одлука за престанок и давање на времено користење на недвижна ствар на Кабинетот на Претседателот на Република Македонија број 51-4958/1 од 24.08.2010 година („Службен весник на РМ,, број 126 од 22.09.2010)

<sup>4</sup> Одлуки за престанок и за давање на трајно користење движни ствари на Кабинетот на Претседателот на Република Македонија: број 42-5263/59 од 08.06.2015 година („Службен весник на Република Македонија,, број 99 од 16.06.2015 година) и број 44-293/3 од 14.03.2017 година („Службен весник на Република Македонија,, број 36 од 23.03.2017 година)

<sup>5</sup> Договор за давање на трајно користење на движни ствари – книги од проектот: Печатење на публикации со прилог ЦД за документарни филмови – Македонски искушенија на Кабинетот на Претседателот на РМ број 03-1061/2 од 14.07.2015 година и Договор за давање на трајно користење на движни ствари – книги од проектот: Свезди на светската книжевност на Кабинетот на Претседателот на РМ број 03-486/2 од 10.05.2017 година

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

евиденција. Истакнуваме дека до моментот на вршење на ревизијата, не е извршено примопредавање на книгите.

- 6.3. Обрнуваме внимание на постоење на неизвесност во однос на исходот од 3 судски постапки кои се во тек, во кои тужена страна е Претседателот на РМ-Кабинет на Претседателот на РМ по основ на остварување на правото на додаток на плата за стекнати степени на кариера од страна на вработени во Кабинетот, во износ од 40 илјади денари. Исходот од постапките може да има влијание на износот на расходите на Кабинетот во иден период.
- 6.4. Во текот на ревизијата од страна на Кабинетот прифатени и спроведени се корекции дадени од Државниот завод за ревизија, кои предизвикаа промени-зголемување на активата и пасивата во финансискиот извештај - Биланс на состојба во вкупен износ од 754 илјади денари. Корекциите се спроведени во налозите за книжење: број 01-4 од 11.01.2018 година, број 01-8 од 25.01.2018 година, број 01-23 од 02.03.2018 година, број 01-31 од 21.03.2018 година, број 01-38 од 10.04.2018 година, број 01-46 од 03.05.2018 година, број 09-1 од 06.07.2018 година, број 09-2 од 06.07.2018 година, број 15-1 од 09.07.2018 година и број 23-1 од 05.07.2018 година. Спроведените корекции на секоја позиција поодделно, детално се прикажани во делот Образложенија кон финансиските извештаи.

## **7. Останати прашања**

- 7.1. Во член 22 од Законот за вработените во јавниот сектор е уредено дека раководното лице на институцијата во јавниот сектор може да пополни работно место преку склучување на договор за вработување на определено работно време заради пополнување на посебни работни места во кабинетите на претседателот на РМ, претседателот на Собранието на РМ, потпретседателите на Собранието на РМ, претседателот на Владата на РМ, замениците на претседателот на Владата на РМ, министрите и генералниот секретар на Владата на РМ, заради извршување на работни задачи на посебни советници. Исто така, утврден е и бројот на посебни советници по одделни институции, како и постапката на вработување по пат на јавен оглас, согласно со општите прописи за работни односи. Вработувањето на посебните советници трае до истекот на мандатот на функционерот во чиј кабинет се вработени. Со извршената анализа на одредбите од наведениот закон, утврдивме отсуство на одредби за регулирање на висината на платата на посебните советници во одделни институции. За надминување на утврдената состојба, потребно е надлежните органи да преземат активности за доуредување на законската и подзаконската регулатива во делот на утврдување на висината и начинот на пресметка на платата на посебните советници.

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

7.2. Во Конечниот извештај за извршената ревизија на финансиските извештаи на Кабинетот на Претседателот на РМ за 2010 година, овластениот државен ревизор истакна дека платата на функционерите и на раководните работници кои ги именува, односно ги назначува Претседателот на РМ или телото што тој ќе го овласти, согласно член 2 став 2 од Законот за плата и другите надоместоци на пратениците во Собранието на РМ и другите избрани и именувани лица во Републиката, се утврдени со Одлука за определување на коефициентот за утврдување на платите на функционерите што ги именува Претседателот на РМ<sup>6</sup>. Согласно наведената одлука коефициентот за утврдување на плата за генералниот секретар изнесува 3,7.

Коефициентот за утврдување на плата на секретар на Кабинетот на Претседателот на РМ согласно член 16 од наведениот закон изнесува 3,4, додека коефициентите за утврдување на плата на ниво на секретари на Собрание и Влада на РМ, согласно член 15 од истиот закон, се утврдени во висина од 3,7.

Имајќи во предвид дека генералниот секретар раководи со Кабинетот на Претседателот на РМ, ја организира и усогласува работата, се грижи за единствено функционирање и унапредување на организацијата на Кабинетот, односно врши работи и работни задачи околу раководење со наведениот орган, ревизијата смета дека за надминување на наведената состојба потребно е да се изврши преиспитување на вака утврдениот коефициент за пресметка на платата на секретарот на Кабинетот на Претседателот на РМ во Законот за плата и другите надоместоци на пратениците во Собранието на РМ и другите избрани и именувани лица во Републиката.

7.3. Организацијата и делокругот на работата на Кабинетот на Претседателот на РМ, раководењето со Кабинетот и начелата за внатрешна организација се уредени со Одлуката за организација и делокруг на работа на Кабинетот на Претседателот на РМ<sup>7</sup>. Согласно наведената одлука со Кабинетот раководат Генерален секретар и Заменици генерални секретари, кои ги именува Претседателот. Во Кабинетот именувани се двајца Заменици генерални секретари, чиј број е утврден единствено во актите за внатрешна организација и систематизација на работните места во Кабинетот донесени од Генералниот секретар, по претходно добиена согласност од Претседателот.

Платата на функционерите и на раководните работници кои ги именува, односно ги назначува Претседателот на РМ или телото што тој ќе го овласти, согласно член 2 став 2 од Законот за плата и другите надоместоци на пратениците во Собранието на РМ и другите избрани и именувани лица во Републиката, се утврдени со Одлука за определување на коефициентот за утврдување на платите на функционерите што ги именува Претседателот на

---

<sup>6</sup> Број 07-511 од 31.03.2010 година

<sup>7</sup> „Службен весник на Република Македонија,, број 30/2000, 9/2001, 41/2010, 142/2013

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

РМ, во која за заменик генерален секретар е утврден коефициентот за утврдување на плата во висина од 3,3. Истакнуваме дека во одредбите од наведениот закон, освен за заменик на секретарот на Собранието на РМ за кој е утврден коефициент во висина до 3,4, не е утврден коефициент за утврдување на плата за категорија заменик генерален секретар на Кабинетот на Претседателот на РМ.

Ревизијата смета дека за надминување на утврдените состојби потребно е да се преземат активности за доуредување на:

- Одлуката за организација и делокруг на работа на Кабинетот на Претседателот на РМ, во делот на утврдување на бројот на заменици генерални секретари во Кабинетот на Претседателот;
- Законот за плата и другите надоместоци на пратениците во Собранието на РМ и другите избрани и именувани лица во Републиката, во делот на утврдување на коефициент за пресметка на платата на заменик генерален секретар на Кабинетот на Претседателот на РМ.

7.4. Во членовите 11 и 12 од Одлуката за организација и делокруг на работа на Кабинетот на Претседателот на Република Македонија утврдено е правото на Претседателот за формирање на комисии како постојани и повремени работни тела, од претставници на соодветните републички органи и организации, здруженија на граѓани, научни, стручни и други институции. Притоа, уредено е дека со одлука за формирање се определува составот и бројот на членовите на комисиите, но не е утврдено правото на надомест за членовите на истите.

Надоместоците се исплатени врз основа на Одлука за утврдување на правото на надоместок за трошоците за учество во работата на работните тела на Претседателот на РМ донесени од Генералниот секретар на Кабинетот, во која утврден е износот на надоместокот во висина од 6 илјади денари по одржана седница.

Ревизијата смета дека потребно е доуредување на наведената одлука во насока на утврдување на правото на исплата на надоместокот на комисиите.

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Сметка на основен буџет (637)			
БИЛАНС НА ПРИХОДИ И РАСХОДИ ЗА 2017 година			
			во 000 денари
Опис на позицијата	Образложение	2017	2016
<b>Приходи</b>			
Трансфери и донации	3.1.	68.738	69.710
<b>Вкупно приходи</b>		<b>68.738</b>	<b>69.710</b>
<b>Расходи</b>			
<b>Тековни расходи</b>	3.2.		
Плати и надоместоци	3.2.1.	29.897	29.084
Стоки и услуги	3.2.2.	37.314	39.315
Субвенции и трансфери	3.3.	105	104
<b>Вкупно тековни расходи</b>		<b>67.316</b>	<b>68.503</b>
<b>Капитални расходи</b>			
Капитални расходи	3.4.	1.422	1.207
<b>Вкупно капитални расходи</b>		<b>1.422</b>	<b>1.207</b>
<b>Вкупно расходи</b>		<b>68.738</b>	<b>69.710</b>
<b>Остварен вишок на приходи - добивка пред оданочување</b>		-	-

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Сметка на основен буџет (637)			
БИЛАНС НА СОСТОЈБА НА ДЕН 31.ДЕКЕМВРИ			
			во 000 денари
Опис на позицијата	Образложение	2017	2016
<b>Актива</b>			
<b>Тековни средства</b>			
Побарувања од вработените	4.1.1.	115	87
Активни временски разграничувања	4.1.2.	4.503	4.847
Залихи на материјали	4.1.3.	8.943	0
Стоки на залиха	4.1.4.	0	9.309
<b>Вкупно тековни средства</b>		<b>13.561</b>	<b>14.243</b>
<b>Постојани средства</b>			
Нематеријални средства	4.2.	1.134	853
Материјални средства	4.2.	15.064	18.725
<b>Вкупно постојани средства</b>		<b>16.198</b>	<b>19.578</b>
<b>Вкупна актива</b>		<b>29.759</b>	<b>33.821</b>
<b>Пасива</b>			
<b>Тековни обврски</b>			
Краткорочни обврски спрема добавувачи	4.3.1.	1.977	2.362
Краткорочни обврски за плати и други обврски спрема вработените	4.3.2.	2.526	2.485
Пасивни временски разграничувања	4.3.3.	115	9.396
<b>Вкупно тековни обврски</b>		<b>4.618</b>	<b>14.243</b>
<b>Извори на средства</b>			
Извори на капитални средства	4.4.	25.141	19.578
<b>Вкупно извори на деловни средства</b>		<b>25.141</b>	<b>19.578</b>
<b>Вкупна пасива</b>		<b>29.759</b>	<b>33.821</b>

**ПРЕТСЕДАТЕЛ НА РЕПУБЛИКА МАКЕДОНИЈА-  
КАБИНЕТ НА ПРЕТСЕДАТЕЛОТ НА РЕПУБЛИКА МАКЕДОНИЈА –  
СМЕТКА НА ОСНОВЕН БУЏЕТ (637)  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Сметка на основен буџет (637)			
ПРЕГЛЕД НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2017 ГОДИНА			
			во 000 денари
О П И С	Државен јавен капитал	Останат капитал (залихи на материјали, резервни делови и ситен инвентар и хартии од вредност)	Вкупно
Состојба 01.01.2017 година	19.578	-	19.578
<b>Зголемување по основ на:</b>	<b>1.722</b>	<b>8.943</b>	<b>10.665</b>
Набавки	739		739
Ревалоризација на капитални средства	553		553
Корекции по ревизија	430	8.943	9.373
<b>Намалување по основ на:</b>	<b>5.102</b>	<b>-</b>	<b>5.102</b>
Отпис на капитални средства			-
Корекции по ревизија	120		120
Амортизација	4.982		4.982
Состојба 31.12.2017 година	16.198	8.943	25.141